

eul_wid: tqv-ai

Ἀνώνυμος ἱατρικός συγγραφεὺς (ψευδο-Γαληνός) · Medical Writer Anonymous

Whether The Fetus Is An Animal

Εἰ Ἐμβρυον Ζῶον

Period: Ὀψιμαρχαία Late Antique
Dialect: Κοινή τεχνική Technical Koine
Domain: Ἱατρική Medicine
Format: Πραγματεία Treatise

- 19 158 (t1) [Γαληνοῦ] Εἰ ζῶον τὸ κατὰ γαστρός Ὅπερ φυσικοῖς καὶ πᾶσι φιλοσόφοις παρέχει μέχρι τῆς
τῆμερον περὶ τῆς τοῦ παντὸς φύσεως ζητησιν, τοῦτο τοῖς Ἀσκληπιάδαις καὶ τοῖς τούτων
ἐκγόνοις ἢ τοῦ γιγνομένου καὶ συνισταμένου βρέφους ἐν μήτρᾳ ἀμφίβολος ἔννοια. ὥς γὰρ οἱ
τοῦ ὅλου τὴν ἔρευναν ποιοῦμενοι οὐδὲν σαφῶς ὥρισαντο πότερον ζῶον ἢ μή, τὸν αὐτὸν
τρόπον καὶ οἱ τῆς τέχνης τῆς ἱατρικῆς προϋστάμενοι ἀόριστον τὸν ὑπὲρ τοῦ φυομένου παιδίου
παρέδοσαν λόγον.
- 19 159 || ὥς οὖν δυσκόλου καὶ δυσκαταλήπτου <ὄντος> καὶ μήπω στάσιν εἰληφότος <τοῦ>
πράγματος, τῶν εἰς αὐτὸ ῥηθέντων ποιεῖσθαι χρὴ κοινὴν ἀκρόασιν. ὃ τε γὰρ λέγων ἐγὼ ὑμεῖς
τε οἱ κριταὶ φύσεως ἀνθρωπίνης κατὰ τὸν Σωκράτην λελόγχαμεν· διόπερ μᾶλλον ἀγαπᾶν χρὴ
τὰ λεγόμενα ἢ πέρα τοῦ προσήκοντος ἐπιζητεῖν. τὰ γὰρ ὑπεράνω τοῦ προκειμένου καὶ πρῶτα
θεὸς οἶδε καὶ ὁ τούτου συνοπαδὸς καὶ ἀνδρῶν, ὃς ἂν ἐκείνῳ φίλος ἦ κατὰ τὸν Πλάτωνα. ἔστω
δὴ φιλία τε ἅμα <καὶ εὖνοια παρ' ὑμῖν> καὶ μὴ φθόνος ἢ ὕβρις ὑπο <στάντων> τῷ τὰ
τοιαῦτα πειρωμένῳ. οὕτω γὰρ ἂν ἡμεῖς τε φιλικώτερον προΐοιμεν εἰς τὰ τοιαῦτα χωρία, ὑμεῖς
θ' ἔξετε τὴν διὰ παντὸς εἰς πάντα αἰώνιον εὖνοιαν καὶ τὴν πρὸς τὸ ὁμόφυλον ἀνεπίφθονον
ἀρετήν. Ἀλλὰ γὰρ ὥσπερ περὶ μικροῦ κόσμου τοῦ ἀνθρώπου μέλλοντες λέγειν τὴν ἀρχὴν ἀπὸ
τοῦ μεγάλου ποιησώμεθα, οὕπερ οἷον δάνεισμα καὶ μόριον ὑπάρχομεν. προκατασκευασθείσης
δὲ παρ' ἡμῖν τῆς περὶ τοῦτον φύσεως εὐδηλοτέρα ἢ ἀνθρώπειος γενήσεται σύστασις, περὶ
αὐτοῦ δὴ πρότερον τοῦ ὅ τι ποτ' ἐστὶν ὁ κόσμος ὀρισώμεθα.
- 19 160 συστήσεται γὰρ ῥᾶστα ἢ οὐσία τοῦ [ὅλου] ὅρου τὸ πᾶν σημήναντος, πρὸ δὲ τῆς ὑπάρξεως αὐτοῦ
τί ἐστὶ ζῶον εἵπωμεν, ἵνα τοῦ ὅρου τὸ προκειμένον ἐπαγγειλαμένου φανῇ τὰ τῆς φύσεως τοῦ
παντὸς σπέρματα. ζῶον τοίνυν ἐστὶν οὐσία ἔμψυχος αἰσθητικὴ [τοῦ γένους πάντων τῶν ὑπ'
αὐτῷ κατηγορουμένου· μέχρι μὲν οὖν <ἂν> ἀπλῶς τοιοῦτο λέγεται, πάντα περιλαβὸν ἐν
ἑαυτῷ ἔχει· ἐπειδὴν δὲ τὸ εἰδοποιοῦν ἐκάστω προστεθῇ [τὸ] διάφορον, ἐδείχθη γένος εἰς εἶδη
μεριζόμενον]. ἴδωμεν οὖν εἰ ζῶόν ἐστιν ὁ κόσμος καὶ εἴτε τὴν ἀρχὴν ἐγένετο εἴτ' αὖ πάλιν τὴν
ὁλόκληρον ἐπέσχε φύσιν. κόσμος τοίνυν ἐστὶ σύστημα ἐξ οὐρανοῦ καὶ γῆς καὶ τῶν μεταξὺ
φύσεων καὶ ὕδατος καὶ ἀέρος, καὶ τὸ διήκον <ἔχον> διὰ πάντων αὐτῶν ἀρχηγὸν καὶ
πρωτόγονον πνεῦμα, ὅπερ καλοῦσι παῖδες φιλοσόφων ἢ ψυχὴν ἢ μονάδα ἢ ἄτομον ἢ πῦρ ἢ
ὁμωνύμως τῷ γένει πνεῦμα πρῶτον. ταῦτα δὲ ἦν μὲν καὶ πρὸ τοῦ ταύτην ἔχειν τὴν ἐπωνυμίαν,
ἀλλὰ τότε μὲν ἄκριτα ἦν καὶ ἀδιάλλακτα καὶ ὥς φασὶ τινες || ὕλην εἶχε τοῦνομα, κόσμος δὲ

νῦν διὰ τὸ δρᾶν ἐμμελῶς καὶ εὐτάκτως καὶ ὥς ἂν ἐν ῥυθμῷ καὶ κόσμῳ ποιεῖσθαι τὴν κίνησιν· ἀκινήτους γὰρ ἐγὼ φήσαιμ' ἂν εἶναι καὶ λίθοις παραπλησίους τοὺς ἀκίνητον τοῦτο λέγοντας τὸ πᾶν.

19 161 ἐξ ὅλων οὖν ὁ κόσμος ὅλος ἤρμωσται καὶ ἐκ τελείων τέλειος καὶ ἐξ αὐτοτελῶν ἀνενδεής, καὶ ἦν καὶ ἔσται κινούμενον ζῶον. ἀλλὰ τότε μὲν συνεσπειραμένην τὴν <τὸν> τοῦ παντὸς ἔχουσιν λόγον δύναμιν ἐκέκτητο, διακριθεὶς δὲ καὶ τοῦ σκότους προελθὼν τὴν οἰκείαν τῶν σπερμάτων ἀρετὴν ἔδειξεν, ἔνθα μὲν γῇ φαινόμενος, ἔνθα δ' ὕδωρ, ὅπου δὲ πῦρ, <ὅπου δὲ αἰθήρ> σὺν ἀέρι ἐκτεινόμενος πανταχοῦ τῷ τῆς αὐξήσεως τρόπῳ τῇ τῶν στοιχείων φύσει, φωτίζων τὸ ὅλον οἶον ὀφθαλμοῖς ἡλίῳ καὶ σελήνῃ, καὶ τῇ τούτων διαυγεῖ καὶ λαμπρᾷ στιλπνότητι κινήσει πάσῃ ποδηγὸς γενόμενος. συνεκέκρατο γὰρ αὐτῷ καὶ οὗτος ἐξ ἀρχῆς ἔτι γινομένῳ καὶ τὴν πρώτην συνισταμένῳ φύσιν. ζῶον [τε] γὰρ πρῶτον καὶ ἔμπνουν τε καὶ ἔννουν ὅδε ὁ κόσμος καὶ τότε ἦν ὥς καὶ νῦν φαίνεται. ὥσπερ οὖν οὐκ ἂν τις τολμήσας εἴποι μὴ ζῶον αὐτόν, ἡνίκα || ἐκυῖσκετο (ἀπεδείξαμεν γὰρ ὥς ἐξ ὅλων ὅλος καὶ ὥς ἐκ τελείων τέλειος· πῶς γὰρ ἂν τὰ ὀλοτελῇ παρείχετο μὴ ὦν ὅλος;), οὕτως οὐδὲ τὸ κατὰ γαστρός μὴ ζῶον εἴποι τις ἂν.

19 162 ὄνπερ γὰρ τρόπον ὁ χαλκουργὸς ἢ ὁ σιδηρεὺς ἢ ὁ ἀνδριαντουργὸς ἢ ὁ ναυπηγὸς ἢ τις τῶν ὁμοίων οὐκ ἂν λέγοιτο τέλειόν τι τῶν ἐξ αὐτοῦ καὶ ὀλόκληρον παρεσχηκέναι ἐλλείποντός τινος ἢ τῷ ἀνδριάντι ποδὸς ἢ χειρὸς ἢ τῇ μαχαίρᾳ τῆς ἀκμῆς ἢ τῷ σκάφει τοῦ πηδαλίου, τὸ δ' ἀνελλιπὲς καὶ τοῖς ἅπασιν ἀπηρτισμένον, ἡνίκα λείπει μηδέν, τέλειόν ἐστιν, κατὰ τὸν αὐτὸν τρόπον καὶ ὁ κόσμος καὶ τὸ κατὰ γαστρός οὐκ ἂν ποτε τὸν τέλειον ἐπέσχε λόγον, εἰ μὴ τότε, ὅτε πρῶτον τοῦ εἶναι μετελάμβανεν, τὴν τοῦ παντὸς ἀνεδέξατο οὐσίαν. Ἀλλὰ γὰρ καὶ ὅτι ἦν ζῶον ὁ κόσμος καὶ διὰ τοῦτο νῦν ἐστὶν εἰρηκότες ἐπὶ τὸν περὶ ἀνθρώπου τοῦ μετ' αὐτὸν κόσμου δευτέρου μετέλθωμεν λόγον, προδιωρισμένου ἡμῖν τοῦ ὅτι ἐστὶ ζῶον, καὶ δείξωμεν ὅτι || τὴν τοῦ ζώου παρείχετο χρεῖαν, ὅτε ἦν καὶ ἐν τῇ μήτρᾳ τὸ παιδίον, εἰρηκότος γε δὴ καὶ προθεσπίζοντος καὶ προκηρύττοντος οἶον ἐκ Δελφικοῦ τρίποδος <τοῦτο> τοῦ τῶν Ἀσκληπιαδῶν Ἱπποκράτους.

19 163 τὴν γὰρ πρώτην καταβολὴν αὐτοῦ καὶ οἶονεὶ ζωότητα συνίστησιν ἀπὸ τῶν ὅλων, εἰδὼς μὴ ἄλλως δυνηέσθαι τὸ αὐτοτελὲς παρασχεῖν, εἰ μὴ τὴν ἀπὸ τῶν τελείων ζωογονίαν λάβοι. ἔρχεται γὰρ ὁ γόνος, φησὶν, ἀπὸ παντὸς τοῦ σώματος, καὶ ἀπὸ μὲν τῶν ὑγιεινῶν ὑγιεινός, ἀπὸ δὲ τῶν νοσερῶν νοσερός. ἀπὸ παντὸς εἶπεν οὖν μέρους καὶ ὅλον ἐξ ὅλων· καὶ τοσοῦτον ἐδέησε τοῦ μὴ ζῶον εἰπεῖν, ὥστε καὶ ἀπελύσατο τὰ ἐγκλήματα τοῦ φήσαντος ἂν πρὸς αὐτὸν τὰ ἀνάπηρα μὴ εἶναι τέλεια. βουλόμενος γὰρ μὴ ἀμφίβολ <ον> εἶν <αι> εἰ ζῶον, ἔφη 'τοῖς μὲν ὑγιεινῶς ἔχουσι τὸ πᾶν ἀνενδεές εἰς ἀρτιότητα τὸ σπέρμα καταβάλλεται, τοῖς δ' εἰς τι κεκολωμένοις ἐλλείψει τοῦτο, οὗ τὴν ἀπόρροϊαν οὐκ ἔσχε'. πῶς γὰρ αὐτο <τελὲς φύσει> μὴ ὄν ἐν γενέσει ὑγιὲς ἂν γένοιτο; μόνου γὰρ τοῦ <το τοῦ> ὄντος μὲν <οὔκ>, οὐδέπω γενομένου, ὑγιοῦς δὲ δυνάμει ὄντος καὶ διὰ τοῦτο γένεσιν ἐπιδεχομένου. τῶν γὰρ οὐκ || ὄντων ἐμφανῶς τὰ μὲν οὕτω γέγονε, τὰ δὲ οὐ δύναται, ὥσπερ τὸ ἡμέτερον σπέρμα τὸ μὲν δύνασθαι ζῶον γενέσθαι ἔχει, ἔστι δὲ τότε καὶ ἐνεργεῖα, ἡνίκ' ἂν ἀνθρώπῳ παρέχηται.

19 164 τὰ δὲ οὔτε ἔστιν οὔτε δύναται γενέσθαι οὔτε λόγον ἔχει, ὥσπερ αὐτὸ φύσει τὸ μὴ ὄν. τοῦτο γὰρ οὔτε τὸν τοῦ [μὴ] ὄντος οὔτε τὸν τοῦ γενησομένου δέχεται λόγον. ὁρθῶς τοίνυν κατὰ τὸν Ἱπποκράτην ζῶον ἂν τὸ κατὰ γαστρός λέγοιτο, <ὄντος> καὶ τοῦ σπεύραντος αὐτὸ ἐξ ὅλων καὶ τὴν ὅλου παρέχοντος δύναμιν. Οὐ μόνον δὲ ὅτι ἀπὸ παντὸς καὶ ὅτι ζῶον ἐδήλωσεν, ἀλλ' ἔδειξεν ἐπὶ ποσότητι ὅτι τὰς τοῦ παντὸς ἀρχὰς ἔχον καὶ δύναται τὰ ὅμοια τῷ ἅφ' οὗ τὴν ρίζαν ἔσχε, λέγων 'δίδυμα γίνεται μὲν ἅφ' ἐνὸς λαγνεύματος, ἔχουσι δὲ κόλπους <συχνούς> καὶ γαμψοὺς αἱ μήτραι'. ἐνταῦθα γὰρ σαφῶς νοεῖν ἔνεστι δύνασθαι τοῦτο τὸ καταβληθὲν εἰς τὴν

μήτραν σπέρμα, ὅπερ ἦν ζώου φύσις. ὀλίγον γὰρ ὃν τῷ πλήθει πολὺ τῇ δυνάμει γίγνεται καὶ δείκνυσιν τὴν ἀρχηγὸν αἰτίαν καὶ τὴν τῆς ζωότητος οὐσίαν. καὶ ὥσπερ τὸ ἐν τοῖς || πυρίταις πῦρ ἢ τὸ ἐν τιτάνῳ συνεσπαρμένον οὐκ ἂν τις φῆσαι μὴ εἶναι πῦρ, ὅτι μὴ καίει (γίγνεται γὰρ ἐνεργεῖα τότε πῦρ, ἥνίκα ἂν ὕλης λάβηται καὶ τῆς ἑξωθεν ἀπὸ τοῦ παντὸς εἰσπνοῆς), οὕτως οὐδὲ τὸ καταβληθὲν εἰς τὰς γυναικας σπέρμα ἀληθεύει τις μὴ ζῶον εἶναι λέγων.

19 165 καὶ γὰρ τοῦτο δυνάμει μὲν ἐστὶν ἤδη ζῶον, γίγνεται δὲ καὶ ἐνεργεῖα, ἥνικ' ἂν προελθὼν ἕξω τῆς μήτρας ἑαυτὸ συνάψῃ τῷ τὴν ἀρχὴν παρεσχηκότι. μόριον γὰρ καὶ ἀπόσπασμα ὃν τοῦ μεγάλου ζώου, τοῦ κόσμου, μένον μὲν ἐν μυχοῖς καὶ φωλεῦον συγκρίσεως ἐπέχει λόγον, διακριθὲν δὲ καὶ γενόμενον ἕξω τούτου τοῦ βάθους οἷον χάους ἀσπάζεται τὴν ὁμόφυλον καὶ ὁμοίαν φύσιν ταῖς τῆς ἐνεργείας πράξεσι· κινεῖσθαι γὰρ ταῖς ἐξ αὐτοῦ κινήσεσιν ἄρχεται καὶ τὰ φωσφόρα ὅμματα τείνει διὰ παντὸς τὴν ἡλίου καὶ σελήνης μιμούμενα φύσιν καὶ τὸν νοῦν ἴσῃσι τῇ πρὸς τὸ ὅμοιον ἀπεικαζόμενον φορᾷ. Ὡς μὲν οὖν ἀπεικότως τινὲς εἶπον οὐ ζῶον τὸ κατὰ γαστρός, ἐκ τῶν εἰρημένων τεκμαί||ρεσθε, ὅσα δὲ καὶ ποῖα ζῶον ποιεῖ, νῦν φράσω.

19 166 τοῦ γὰρ ζώου διοικουμένου ὑπὸ ψυχῆς καὶ φύσεως καὶ τροφῆς καὶ πνεύματος (τρέφεται μὲν γὰρ ψυχὴ πνεύματι, τροφαῖς δὲ ὕγραῖς καὶ ξηραῖς ἢ φύσις), εὐρεθήσεται δὴ καὶ τὸ ἐν τῇ μήτρᾳ πάσαις ταῖς οἰκονομίαις χρώμενον καὶ ταῖς πρὸς τὴν τῆς ψυχῆς κίνησιν καὶ ταῖς πρὸς τὴν τῆς φύσεως αὔξησιν. καταπίνει τε γὰρ καὶ <πνεῖ> , ὡς Ἴπποκράτει δοκεῖ· τῷ τε γὰρ στόματι καὶ τῇ ῥινὶ τὴν πνοὴν ἄνωθεν ποιεῖσθαι φησι. τινὲς δὲ τῶν Ἀσκληπιαδῶν καὶ θηλάζειν αὐτὸ τὰς ἐν τῇ μήτρᾳ κοτυληδόνας λέγουσι καὶ πέττειν, ἔπεσθαι γὰρ ἀνάγκη τοῖς καταποθεῖσι καὶ πέψιν, κἂν ὅτι μάλιστα κατειργασμένην ἤδη παρὰ τῆς μητρὸς λαμβάνῃ τὴν τροφήν. προστεθῆναι γὰρ χωρὶς τῆς δεξαμένης αὐτὸ φύσεως οὐκ ἂν δύναίτο οὐδὲ ὁμοιωθῆναι πρότερον, εἰ μὴ ἐξ ἀνάγκης τῷ τρεφομένῳ τὸ τρέφον τὴν ὁμοίωσιν ἐργάζοιτο, καὶ τότε τὰ ἔργα τῆς τοῦ παιδὸς φύσεως παρασχούσης καὶ ἀναλάβοι τὸ ἔτοιμον πρὸς διάκρισιν καὶ διακρίναι τὸ ἀλλότριον. τούτῳ γὰρ <τῷ τρόπῳ> καὶ αἱ χολαὶ καὶ οἱ σύμπαντες || χυμοὶ διακριθείσης τῆς τροφῆς γίγνονται.

19 167 μὴ γὰρ δὴ μόνον τὴν διὰ πυλῶν εἰς ἡπαρ δι' ὁμφαλοῦ φερομένην <ἐν> ἐκ <α> τῶν ἐμβρύων ὕλην τρέφειν νομίζετε· τρέφεται μὲν γὰρ καὶ διὰ τούτων τῶν ὁδῶν, μάλιστα δὲ καὶ διὰ τῶν τελειοτέρων καὶ δι' ὧν ἂν κατενεχθείσης ἀπολαύοι τροφῆς. μὴ γὰρ δὴ δόξητε τοῦ Ἴπποκράτους εἰπόντος ἡ δὲ ἀρχαιοτέρη τροφή δι' ἐπιγαστρίου ὁμφαλοῦ, ἀγνοεῖν αὐτὸν μὴ καὶ διὰ στόματος τρέφεσθαι· εἶπε γὰρ καὶ περὶ ταύτης τῆς ὁδοῦ, ὡς ἐπάνω προεῖρηται. μαρτύριον δὲ τοῦ καὶ ἐν μήτρᾳ διὰ στόματος τὴν τροφήν λαμβάνειν τὸ ἅμα τῷ τεχθῆναι τὴν ὁρμὴν πρὸς τὸν μαστὸν ἔχειν· οὐ γὰρ μὴ προεθισθὲν χρῆσθαι τῇ ὁδῷ ταχεῖαν οὕτω τὴν πρὸς αὐτὸν ὥρμα ἂν ὁδόν. ἀτμίξει δὲ καὶ πνευματοῖ τὴν διακριθεῖσαν τροφήν καὶ προστίθησιν ἐκάστῳ μορίῳ ῥαδίως μεταβάλλει δὲ καὶ τὴν ἐκ σπέρματος εἰς χυμοὺς καὶ τὴν ἐκ χυμῶν εἰς σάρκας καὶ φλέβας καὶ νεῦρα καὶ ἀρτηρίας καὶ ὁστέα καὶ σπλάγχνα καὶ μέλη <μεταβολὴν> καὶ τὴν ἐξ ὀλίγου εἰς πολὺ· καὶ [τὸ] ἐκ μικροῦ γίγνεται μέγα τῆς αὐξητικῆς δυνάμεως μέχρι τῶν οἰκείων ὄρων τῆς αὐξήσεως ἐκτεινούσης αὐτὸ καὶ περατούσης. || Ἄ μὲν οὖν τῆς φύσεώς ἐστὶν ἔργα, ἱκανῶς ἡμῖν ἐδείχθη λόγῳ ποιούσι τὰ κατὰ γαστρός· ὡς δὲ καὶ ψυχῆς μετέχει καὶ λογισμοῦ διὰ τῶν ἐξῆς πειράσομαι δεῖξαι.

19 168 τῶν γὰρ αἰσθητηρίων ὑπὸ τῆς φύσεως μηχανωμένων εἰς τὸ διαπορθμεύειν τὰς ψυχικὰς δυνάμεις, δι' ὀφθαλμῶν μὲν τὴν ὁρατικὴν, δι' ὠτων δὲ τὴν ἀκουστικὴν, γευστικὴν δὲ καὶ ὁσφρητικὴν διὰ γλῶττης καὶ ῥινός, καὶ τὴν ἀφὴν δὲ διὰ τῶν χειρῶν καὶ τῆς λοιπῆς τοῦ σώματος ἐπαφῆς, φανερόν ὅτι κενὸς οὐ λείπεται τόπος, ἀλλ' ἔξει τὰ προειρημένα χωρία καὶ κατὰ γαστρός ὄντος τοῦ βρέφους τὴν τῆς ψυχῆς οὐσίαν· καὶ τὸν ἐγκέφαλον δὲ ὄντα ταύτης οἰκητήριον ἐξ ἀρχῆς ἔτι συνιστάμενον ἐν αὐτῷ τῷ κύτει τῆς κεφαλῆς ἐγγιγνόμενον ἔχει.

δῆλον οὖν κὰν τούτῳ ὡς ἅμα τῇ τοῦ σπέρματος εἰς τὴν μήτραν ἐξακοντίσει συγκατέσπειρεν ὁ τῶν ὅλων δημιουργὸς καὶ τὴν ψυχὴν, ἵνα τὸ σῶμα καὶ τὴν διοικοῦσαν αὐτὸ δύναμιν ἔχῃ. καὶ γὰρ ἴσμεν τοὺς ἔξωθεν δημιουργοὺς τὰς τινων ὀργάνων κατασκευὰς ποιουμένους πρὸς τινων ἐνεργειῶν πράξεις· τρόπον μὲν τὸν || ναυπηγὸν ὑπόβαθρον τῆς νεῶς ἔνεκα γενομένην, χαράκωμα δὲ τῆς βίας τῶν κυμάτων καὶ τεῖχος ἀσφαλὲς καὶ ἔρκος τῶν ὑφάλων πετρῶν· κοιλαίνοντα δὲ μακραῖς σύριγξι τὸν αὐλοποιὸν τὴν ὕλην τοῦ χαλκοῦ πρὸς ὑποδοχὴν τῶν ἐνιεμένων πνευμάτων· τὸν δὲ μουσικὸν ἐντείνοντα τὰς χορδὰς πρὸς φθόγγων μελωδίαν· καὶ τὸν ἱατρὸν ἐτοιμάζοντα παιῶνια φάρμακα πρὸς ἄμυναν τῶν παθῶν· καὶ τὸν στρατηγὸν δὲ πρὸ τῆς παρατάξεως τὰ τακτικὰ προδιδάσκοντα πρὸς ὑπομονὴν τῶν πολέμιων.

19 169 ὥσπερ οὖν οἱ τὰ τοιοῦτα μηχανώμενοι τινὸς ἔνεκα τὴν παρασκευὴν ἐργάζονται, οὕτω καὶ ἡ φύσις διαπλάττει τῶν ἐν ἡμῖν ἕκαστον ὡς ἐσόμενόν τινος ὄργανον. οὕτως δὲ καὶ ἡ τῶν νεύρων φύσις οὕσα ψυχῆς οἰκητήριον ἐξ ἀρχῆς ἅμα τῷ πνεύματι συμβλασάνουσα δηλοῖ τὴν ψυχὴν ἅμα τῷ σώματι συνισταμένῳ συνίστασθαι. καὶ γὰρ εἰ μήπω ὀφθαλμὸς ὄρᾳ, γλῶττα δὲ γεύεται, <ῥίς δ' ὀσφραίνεται>, οὓς δὲ φωνῶν ἀντιλαμβάνεται καὶ ψυχρῶν ἢ θερμῶν ἢ ξηρῶν ἢ ὑγρῶν ἢ σκληρῶν ἢ μαλακῶν ἀναίσθητος ἢ ἀφή γίγνεται κατ' ἐνέργειαν, ἀλλ' οὖν γε ὑπόκειται καὶ φωλεύει καὶ δύναται ταῦτα μετ' ὀλίγον τεχθέντος || τοῦ βρέφους ἐργάζεσθαι.

19 170 τολμήσας δ' ἂν εἴποιμι τὴν ἡσυχίαν ἐνέργειαν· τὸ γὰρ ἔτι ἐν μήτρᾳ ὄντος τοῦ παιδίου μύειν τοῖς βλεφάροις καὶ τῇ ῥινὶ συνεστάλθαι καὶ τοῖς ὠσὶν ἀνηκουστῆν ἔργον ἐστὶ προσταττούσης ψυχῆς. τὴν γλῶτταν δὲ οὐκ ἂν τις φῆσαι μὴ γεύεσθαι ἐπὶ τῶν κυουμένων ἔτι καὶ τῆς ποιότητος ἀντιλαμβάνεσθαι, φανεροῦ τοῦ πράγματος γιγνομένου διὰ τι πάθος. πολλάκις γὰρ ἴσμεν ἐναποθνήσκοντα ἐν ταῖς μήτραις παιδία φαυλότῃ τῶν προσφερομένων διὰ στόματος τὴν τροφὴν ἀποστραφέντα καὶ ἀπαγορεύσαντα, ἀπειπούσης διὰ τῆς ἐν τῇ γλώττῃ γευστικῆς δυνάμεως τῆς φύσεως πρὸς τὴν τοῦ παιδίου διαμονήν· καὶ τὸ ἀναπνεῖν δὲ ὃν ἔργον τῆς ψυχῆς παρεχόμενα τὰ ἔμβρυα (ἀναπνεῖ γὰρ διὰ στόματος ὡς καὶ μικρῷ πρόσθεν εἴπομεν) δηλὰ ἐκ τοῦ συμπαρεῖναι τῷ σπέρματι καὶ τὴν ψυχὴν ἅμα τῇ φύσει. ψυχικὸν γὰρ ἐνέργημα καὶ οὐ φυσικὸν ἱατρῶν παῖδες οἱ πλεῖστοι τὴν ἀναπνοὴν ὠρίσαντο. παιδαριῶδες γὰρ τὸ οἶεσθαι παραγραφὴν εἶναι τοῦ μὴ ψυχῆς ἔργον ὑπάρχειν αὐτὴν τὸ φάναι τὸν καθεύδοντα ἀναπνεῖν || ἀπροαιρέτως, οὔσης τῆς ἀναπνοῆς προαιρετικῆς.

19 171 ὥσπερ γὰρ ἐγρηγορότος τοῦ ζώου πρὸς πάσας ὑπάρχει τὰς ἐνεργείας ἡ ψυχὴ (ὁρᾷ τε γὰρ καὶ ἀκούει καὶ τὰ τῶν λοιπῶν αἰσθητηρίων ἐπιτελεῖ, κινεῖταιί τε καὶ τούτων δι' αἰσθήσεως ἀντιλαμβάνεται καὶ πᾶσαν ὑφίσταται πρᾶξιν τείνασα ἑαυτὴν ἀκτινοειδῶς καὶ παρασπεύρασα τοῖς ὀργάνοις, δι' ὧν τὰ χρειώδη συντελεῖ), τὸν αὐτὸν τρόπον καὶ νύκτωρ συσταλεῖσα καὶ σωρευθεῖσα μὴθ' ὑπὸ τῶν ὁρατῶν ἐνοχλουμένη μὴθ' ὑπὸ <τῶν> ἀκουστῶν θορυβουμένη μὴθ' ὑπὸ τῶν γευστῶν διακρινομένη μὴθ' ὑπὸ τῶν ὀσφραντῶν ἀνατρεπομένη μὴθ' ὑπὸ τῶν τῇ ἀφῇ προσπιπτόντων ἀλλοιουμένη μὴτε δρόμοις ἢ περιπάτοις ἢ ἄλλοις γυμνασίοις διαπονουμένη, μόνη δ' ἐν ἑαυτῇ γιγνομένη τὴν κατὰ τὴν ἀναπνοὴν ἐνέργειαν ἀπεργάζεται. ἡ τὴν μὲν φύσιν ἐκοῦσαν καὶ οὐ μαθοῦσαν τὰ δέοντα ποιεῖν πεπιστεύκαμεν, ψυχὴν δὲ τῆς θειοτέρας μοίρας λαχοῦσαν οὐ παρακολουθεῖν τοῖς ἰδίοις ἐνεργήμασι; θνητὸν καὶ γεῶδες ἢ φύσις καὶ διανοίας ἐκτός ἐστιν, ἢ οὔτε λογισμὸν ἔχει τὴν τε θνητὴν μόνην οἶδε περίοδον τὴν τε εὐφθαρτον τάξιν εἴληφεν. ἡ ψυχὴ δὲ ἀπόρ||ροια μὲν τῆς πάσης ψυχῆς <οὔσα> καὶ τῆς οὐρανίου χορείας ἐπιστήμης ἀντιλαμβάνεται, αἰεὶ δὲ ἐπὶ τὴν πρὸς τὸ ὅμοιον ἐπιγιγνομένη ὁδὸν ὑπερβαίνει μὲν γῆν, τὴν <δ'> ἐν ὕδατι πλάνην ἀποστρέφεται καὶ ὑπεραναβαίνει τὸν ἀέρα καὶ πυρὸς ἀνωτέρω γίγνεται καὶ τῆς οὐρανίου θειότητος τυγχάνει καὶ τὸν ὑπερουράνιον πολλάκις βλέπει τόπον, συμπαραστατεῖ <τε> τῷ τῶν ὅλων δεσπότῃ, περίοδος <τε> τῶν ἄνω γίγνεται.

- 19 172 πολλάκις <τοίνυν> τοῖς αὐτῇ ὁμοιοειδέσι <ἐπι> τυγχάνει <καί> οἶδε κἄν ἐν σώματι γίγνηται, πόθεν ἐστὶ καὶ ὃ τι ἐστὶ καὶ ὅτι σύνεστι τοῖς ὅλοις ὁ τῶν πάντων πατήρ, τούτοις τοῖς σώμασιν, ἐν οἷς ἂν καθιδρύσῃται αὐτήν, χρωμένη. μὴ τοίνυν ἀγνοούσης φασκέτωσαν τῆς ψυχῆς γίγνεσθαι τὴν ἀναπνοὴν ὕπνῳ σχολάζοντος τοῦ σώματος· ἱκανωτέρα γὰρ πρὸς πάντα φύσεως ἢ ψυχὴ καὶ δυνατωτέρα. ἢ τὴν μὲν φύσιν <οἰόμεθα> ὁμοίως καὶ ἐγρηγορότων καὶ καθευδόντων ἐνεργεῖν δύνασθαι (πέττει τε γὰρ καὶ ἀναδίδωσι καὶ διακρίνει καὶ προστίθῃσι καὶ αὐξάνει ἐν ἑκατέρῳ χρόνῳ), ψυχὴν δὲ μόνον ἐγρηγορότων πράττειν, ἃ προσῆκε τῷ σώματι, κοιμωμένων δὲ τὰ ὅμοια μὴ δύνασθαι; ἄτοπον δὲ || καὶ τὸ ἱκανῶς δεδειγμένου τοῦ ζῶον εἶναι τὸ κατὰ γαστρὸς μὴ καὶ ἀπὸ τῶν ἔξωθεν πιστώσασθαι τὰ προειρημένα.
- 19 173 μυίας τε γὰρ καὶ σκώληκας οἷον ἐν μήτρᾳ τῇ ὕλῃ ὁρῶντες γιγνόμενα ζῶα ὀνομάζομεν ἀποβλέποντες ἰλυσπώμενα, (κάκεῖνα δ' οἶμαι τῆς προνοούσης δυνάμεως αὐτῶν ἐπιστατούσης), ἀμφισβητοῦμεν δὲ περὶ τοῦ ἐν μήτρᾳ ζωομένου, εἰ δεῖ σαφῶς ζῶον καλεῖν, καὶ ταῦτα κηρύττοντος Ἰπποκράτους 'ζωοῦται τὰ μὴ ζῶα, <ζωοῦται τὰ ζῶα, ζωοῦται τὰ μέρεα> τῶν ζώων, φύσιες πάντων ἀδίδακτοι'. δέον γὰρ ἢ εἰπεῖν 'μὴ ζῶα' ἢ εἰπεῖν 'γίνεται τὰ μέρεα', τοῦτο μὲν παρέλιπε, τῷ δὲ τοῦ τελείου ὀνόματι κατεχρήσατο, ἵνα ἅμα τῷ συνίστασθαι καὶ ζῶα εἶναι νοῶμεν. φιλοτιμότατον δὲ καὶ ἀμαχέστατον καὶ τὸ 'φύσιες πάντων ἀδίδακτοι' προεθέσπισεν, ἵν' εἴ τις τρόπον ἢ λόγον ἀπαιτοίῃ τῆς ζωώσεως, ἐπὶ τὴν πάντα γεννῶσαν αὐτὴν ἀδιδάκτως ἀναφέρηται φύσιν. καὶ τὸ 'φύσιες' δὴ ἔξαρκεῖ παντάπασι παραγράφεσθαι τῶν ἀπίστων τὰς γνώμας καὶ τῶν μὴ ζῶον φασκόντων.
- 19 174 || ἢ γὰρ ἐκάστῳ τῶν ὄντων τὰ τέλεια πρὸς τὸ εἶναι παρεχομένη δίδωσι καὶ τῷ κυοφορουμένῳ τὴν τοῦ ζῶον εἶναι βεβαίωσιν. πῶς δ' οὐκ εὐηθες ψυχὴν μὲν καὶ σῶμα ζῶον εἶναι φάσκειν, ἀφαιρεῖν δὲ τοῦ ὄντος τοῦνομα; ὅμοιον γὰρ εἰ καὶ τὸ τὸ πῦρ εἰδοποιοῦν, ὅπερ ἐστὶ τὸ καῖον, ἔχοντος τοῦ πυρὸς τὸ μὲν ἔργον τις ὁμολογοίῃ, τὸ δ' ὄνομα μὴ λέγοι, ἢ πάλιν τοῦ ἡλίου φωτίζοντος τὸ σκότος τὸ μὲν γιγνόμενόν τις ὁμολογοίῃ, τὸ δ' ἡμέραν εἶναι τοῦτο ἄρνοῖτο τοῦνομα, ἢ εἴ τις τὴν ἐξ ὑγρῶν καὶ στερεῶν εἰς ταῦτ' ὅσον δόξαν τρέφειν λέγοι, τὸ δὲ τροφὴν λέγεσθαι μὴ συντίθοιτο, ἢ τὸ τέμνειν μὲν τὸν χαλκὸν ἢ σίδηρον, φεύγοι δὲ τὸ ὄνομα τῆς μαχαίρας ἢ ὃ τι ἂν ἢ <ὄνο> μα τοῦ τέμνοντος. ἀλλ' οὔτε τοῦ ζοφώδους ἀέρος ὕψ' ἡλίου φωτιζομένου τὸ ἔργον βλέπων εἴποι τις ἂν τὸ τοιοῦτον μὴ εἶναι ἡμέραν οὔτε τοῦ πυρὸς τὴν χρεῖαν τὸ μὴ πῦρ λέγεσθαι, οὔτε τοῦ τέμνοντος τὴν ἐνέργειαν τὸ μὴ μάχαιραν εἶναι τούτου τὸ ὄνομα, οὔτε τὸ σπέρμα ζωούμενον καὶ μεταλαμβάνον τῆς ζωώσεως ἀφαιρήσεται τις τὴν προσηγορίαν τοῦ ζώου. || Ὡς μὲν οὖν καὶ φύσεως καὶ ψυχῆς μετέχει τὸ ἔμβρυον καὶ τῶν ἐφ' ἑκατέρᾳ ἐνεργειῶν καὶ πῶς ἐστὶ ζῶον, ἀποχρώντως ἐδείξαμεν.
- 19 175 λοιπὸν δὲ δεῖξωμεν ζῶον εἶναι τὸ τοῖς μυχοῖς τῆς μήτρας ἔτ' ἐγκείμενον. εἰ δέ τις ἡμᾶς ἀπαιτοίῃ φύσεως λογισμούς, ἴστω πάντα πράττουσαν αὐτὴν αὐτοδιδάκτως τε καὶ αὐτομαθῶς. οὐδὲ γὰρ ὅπως ἐν φυτοῖς σκώληκες γίνονται ἢ ἀφ' ἵππων καὶ βοῶν οἱ σφήκες καὶ <αἱ> μέλιτται ῥάδιον ἡμῖν λέγειν, ἀλλ' ὑπὸ τῆς φύσεως ἀπλῶς γίνεται. οὐδὲ γὰρ τοὺς ὄρνιθας πέτεσθαι διδάσκει τις, οὐδὲ τὸ νοεῖν ἡμᾶς ἢ ἀκούειν ἢ βλέπειν, ἀλλ' ὅμως καὶ τοὺς ὄρνιθας ὁρῶμεν πετομένους καὶ ἡμᾶς αὐτοὺς χωρὶς μαθήσεως νοοῦντάς τε καὶ βλέποντας. ἀπόρρητος γάρ τις καὶ κεκρυμμένη καὶ πολὺ τῆς ἡμετέρας διανοίας βυθιωτέρα ἢ περὶ τὴν φύσιν αὐτουργία. μὴ τοίνυν μηδὲ τὴν περὶ τὰ ἔμβρυα ζωογονίαν ἀπιστῶμεν εἶναι ζώωσιν. οὐδὲ γὰρ ἐκεῖνα μανθάνει πρὸς τινος μετὰ τὸ τεχθῆναι τὸ οἰκεῖον ἔργον, ἀλλ' ἐνόντα ταῖς μήτραις καταπίνει καὶ πέττει καὶ διακρίνει τὴν ἀναδοθεῖσαν καὶ προστίθῃσι τὴν καθαρθεῖσαν καὶ τὴν περιττὴν <τροφὴν> ἀπωθεῖται, ἵν' ἐπειδὰν εἰς φῶς προέλθῃ, τὴν περιττεύουσαν ἐκκρίνῃ.
- 19 176 τὸ τε γὰρ μηκώνιον καλούμενον περίττωμα [ὄν] ἐξ ὅλης τῆς τοῦ ἐμβρύου τροφῆς ἐστὶν καὶ τὸ ἐν τῷ οὐραχῷ ὑγρόν. 'ἢ τε γὰρ κοιλήν φυσαῖται', φησὶν ὁ παλαιός, 'ἀπὸ τῆς διὰ στόματος

εἰσπνοῆς καὶ τὰ ἔντερα, καὶ εἰς τὸν κύσαρον ὁδὸς τις γίνεται· κατὰ μικρὸν γὰρ ἐμπίπτουν τὸ περιττὸν εἰς τὸν ἀρχὸν παραγίγνεται· κύσαρον γὰρ τὸν ἀρχὸν εἴρηκε. καὶ μηδεὶς ἡμᾶς παραγέτω <τῷ> διὰ τὴν τοῦ ἀμνίου ὑμένος περίθεσιν μὴ δύνασθαι διὰ στόματος τρέφεσθαι τὰ ἔμβρυα, ἱκανὴ γὰρ ἡ φύσις διὰ τῶν πόρων εὐπορίαν παρασχεῖν καὶ ὁδὸν εἰς εὐτροφίαν οὕσαν αὐτάρκη. φησὶ δὲ καὶ Δημόκριτος ἄνθρωπον ἐξ ἀνθρώπου ἐξέσυσσυσθαι καὶ κύνα ἐκ κυνὸς καὶ βοῦν ἐκ βοός, ἀνὴρ εἰδὼς μὲν καὶ τὴν οὐράνιον θεωρίαν, θεωρήσας δὲ καὶ τὴν ἐν ἡμῖν φύσιν, <ὄν> οὐχ οἷόν τε ἀγνωμονεῖν καὶ λέγειν μὴ ζῶν τὸ κατὰ γαστρός, ὅλον ἐξ ὅλου συστήσαντος αὐτὸ καὶ περᾶντος <τὸ σύστ> ἡμα <αὐ> το <ὅ ἀνθρώ> π <ε> ἰον· καὶ γὰρ οὐδ' ἂν εἶχεν ἀνθρώπου λόγον τὸ γιγνόμενον, εἰ μὴ πάντας μὲν ἐν ἑαυτῷ || περιεῖχε τοὺς τελείους λόγους, ἔμελλε δὲ ποιήσιν οἷα ταῦτα, ἀφ' ὧν τὸ σπέρμα κατεσπάρη.

19 177 ὥσπερ γὰρ τὰ ἢ τῷ ποσῷ ἢ τῇ ποιότητι <κακὰ> καταβληθέντα σπέρματα ἀναδέχεται τύπους ἢ περὶ τι [τὰ] μὴ ὀλομελοῦντα ἢ μὴ τοῖς πᾶσιν ἀπηρτισμένα ἢ μορφὰς ἄλλων ζώων ἔχοντα, τὸν αὐτὸν τρόπον καὶ ὅσα ἐκ καθαροῦ καὶ διακεκριμένου σπέρματος τυγχάνει, τὸν ἐντελῆ τῶν ζώων ἐπέχει λόγον. ὁ γὰρ λεῖπον παραποδισμόν τῆς ὅλης φύσεως εἴληφε <καὶ> ἐκμελῆ καὶ ἐκλείποντα <ποιεῖ> τὰ ἔμβρυα καὶ διὰ <τοῦ> το μηκέτι ζῶα, τὸ αὐτὸ μὴ παραποδισθὲν ζωογονεῖται ἐκ σπέρματος. Μήτ' οὖν φιλόσοφος τις ὡς ἀμύητος τῶν ἄνω μήτ' ἰατρός τῶν ἀπὸ Ἀσκληπιοῦ ὡς ἀθεώρητος τῶν ἐν ἀνθρώπῳ τῆς φύσεως ἀποκηρυττέτω καὶ ἀποξενούτω τὰ ἔμβρυα, ἀλλ' αὐτὸς πολὺ πρότερον ἑαυτὸν ἀναθεωρησάτω ἢ παρὰ πρεσβυτέρων μαθέτω ἢ ὑπὸ τῶν γεννησάντων ἀναμνησθήτω, ὡς ἦν ποτε καὶ αὐτὸς ἔμβρυον, καὶ τοῖνυν αὐτὸς ἢ τότε τελείως ἐν μήτρᾳ πρότερον ἐσχηματούργηται ἢ οὐ τελεσιουργεῖται νῦν, καὶ ὡς ἐκ σπέρματος τοῦ εἶναι γέγονεν ἡ ρίζα αὐτῷ καὶ ὡς οὐκ ὀφείλει παρανοίας ἄγειν τὴν || φύσιν.

19 178 ῥαδιουργῆσαι γὰρ ἐστὶ τὰ ἐκείνης θέσμια καὶ τοὺς <σκώληκας τοὺς> τῆς γῆς δημιουργουμένους ὑπ' αὐτῆς φάναι ζῶα μὲν ὑπάρχειν τὴν αὐτὴν <τοῖς φυτοῖς ἀρχὴν> τῆς γενέσεως πάντας ἐσχηκότας καὶ τοῖς αὐτοῖς μυχοῖς ἐντεθραμμένους, φάσκειν δὲ μὴ ζῶα τοὺς ἐν μήτρᾳ τεθραμμένους. ἢ ἐκ μὲν πυρῶν [οἱ] πυροὶ γενήσονται καὶ ἐκ τῶν ἄλλων σπερμάτων τὰ ὅμοια καὶ ἐκ φυτῶν φυτὰ τὴν αὐτὴν τοῖς γειναμένοις φύσιν εἰληφότα, ἄνθρωπος δὲ τὸ θειότερον τῶν ἄλλων καὶ τῶν ὄλων κρεῖττον, τὸ ὅμοιον κατὰ δύναμιν θεῶ, μὴ τὴν αὐτὴν τοῖς σπεύρασιν ἀναδέχεται θειότητα; Ἀλλὰ γὰρ ἤδη καὶ νόμῳ καὶ τοῖς συμβεβηκόσι δείξομεν ζῶα τὰ ἔμβρυα εἶναι, τοῦ μὲν ζῆν τῇ φύσει τὴν αἰτίαν προστιθέντες, τοῦ δ' εὖ ζῆν μετὰ τῆς ψυχῆς τοῖς <αὐτῆς> τὴν πρόσβασιν ἀναδεξαμένοις νομοθέταις (τοῦτο γὰρ εἰσὶν οἱ νόμοι, κωλύειν μὲν τὰ κακὰ πράττεσθαι, φυλάττειν δὲ τὰ ἥδη ὄντα καλὰ ἢ τὰ μέλλοντα [ἢ τὰ παρόντα] προσποιεῖν)· <οὔτοι οὖν> τιθέμενοι τοὺς νόμους δύο τοῖς μεγίστοις ἀπέδειξαν εἶναι τὰ ἐν τῇ γαστρὶ ζῶα· ἐνὶ μὲν τῷ προσθεῖναι τιμωρίαν τῷ αἰτίῳ τῆς ἐξαμβλώσεως γενομένῳ, || ἐτέρῳ δὲ καὶ δευτέρῳ τῷ δύνασθαι [καὶ] κλήρου μεταλαμβάνειν καὶ τοὺς μήπω γεγεννημένους.

19 179 εἶδον γὰρ ἀκριβέστερον τῶν πλειόνων ὡς ἂν καὶ θεῶν ἔργα μιμούμενοι. θεῶν γὰρ τὸ νομοθετεῖν πρῶτον, εἴπερ ὁ μὲν τῶν ὄλων πατὴρ ἐν θεοῖς πάντα διέταξε νόμῳ (κινεῖται γὰρ καὶ ὁ κόσμος ταῖς ἐκείνου προστάξεσι καὶ οἱ πλανῆται δὲ τὴν οἰκείαν ἕκαστος σφαῖραν ἐν νενομοθετημένῳ χρόνῳ καὶ ἥλιος καὶ σελήνη τοὺς ὠρισμένους δρόμους, ἐρρίζωται δὲ ἡ γῆ τοῖς τοῦ δημιουργοῦ κελεύσμασι, <καὶ> κέχυται ὕδωρ καὶ ἀήρ ἡπλωται καὶ πῦρ ἵεται καὶ τὴν ἰδίαν ἐνέργειαν ἕκαστον τηρεῖ φοβούμενον ὑπερβῆναι τὸν ἴδιον νόμον), ἐνομοθέτησε μέντοι Κρησὶν ὁ Ζεὺς καὶ Λακεδαιμονίοις ὁ Πύθιος καὶ Ἀθηναίοις ἡ Παλλὰς. οἱ οὖν τούτων μαθηταὶ νομοθέται Λυκοῦργος καὶ Σόλων βεβαίως ἡμῖν δι' ὧν προεῖπον κεφαλαίων δύο τὴν ὑπὲρ τῶν ἐμβρύων ἀναμφισβήτητον παρέσχον ὑπόθεσιν. εἰ γὰρ [εἴπερ] μὴ ζῶα ἦν, οὐκ ἂν ἐκόλασαν τοῖς νόμοις φανερώς τιμωρησάμενοι τοὺς αἰτίους τῆς ἐξαμβλώσεως, ἐπειδὴ δὲ ἔφασαν ζῶα εἶναι, τὴν τιμωρίαν || ἐπήγαγον.

19 180 τίς γὰρ τὸν ἤδη τέλειον καὶ ὠμολογημένον ἄνθρωπον εἰσπράττεται δίκην ὑπὲρ τοῦ μήτε κατὰ τὴν μήτραν ὄντος ἀνθρώπου μήτε τὴν ἀρχὴν ἐζωωμένου ποτὲ <ῆ> κλῆρον ἀφίησιν οὐ γινώσκων, εἰ ζῶον τὸ ἔμβρυον; πῶς οὖν ἐπισκῆπτεις τὸ κατὰ γαστρὸς μὴ ζῶον εἶναι λέγων; τίς χρῆται διαδόχῳ τῷ μήπω τὸ εἶναι πεπιστευμένῳ; τίς ἐρεῖ τὸν αὐτοῦ κύριον τὸν ἀμφισβητούμενον; οὕτω Περικλῆς ἐγένετο <ὁ> Ὀλύμπιος καὶ πᾶσιν ἤδη φοβερός τοῖς Ἕλλησι διὰ τὸ ἐνύπνιον ἦν, οὕτω Πεισίστρατος καὶ τύραννος <ῆδη> ἦν· οὕτω Ὀλυμπιάς Ἀλέξανδρον ἐκύη <σεν> καὶ πάντες Ἀμμωνος ἔλεγον ἤδη παῖδα καὶ βασιλέα <π> ἀση <ς ᾶ> ρχ <ῆ> ς. καὶ Κύψελος ἔτι ζωογονούμενος καὶ <ριοσ> εἶ <ναι> τοῖς Βακχιάδαις οὐκ ἐδόκει, φοβοῦντος αὐτοὺς ἰνδάλματος, λέγεται δὲ ὡς καὶ Ἑκάβη τὸν Ἀλέξανδρον ἐδεδοίκει πρὶν τεκεῖν, ἐκπλήξαντος αὐτὴν καινοτάτου θεάματος, ἀλλὰ καὶ πάντες Φρύγες ἐκ τοῦ μήπω γεγεννημένου πυρὸς δεχόμενοι τὰς συμφοράς· καὶ Ἀλκμήνη δὲ γεννήσουσα τὸν Ἡρακλέα φοβερὰ τοῖς ἀντιστρατιώταις ἐγίγνετο καὶ τοὺς ἐχθροὺς μὴ θάρρῃν ἐποίει τὸν παῖδα κατὰ γαστρὸς ἔχουσα.

19 181 || τοσοῦτον οὖν ἀπεῖχον τοῦ μηδὲ ζῶα λέγειν τὰ ἔμβρυα, παρ' ὅσον κατ <εῖπον> τὸ μὴ μόνον εἶναι ζῶα, ἀλλὰ καὶ τῆς ἀνθρώπου φύσεως ἀλκιμώτερα, κἂν ἔτι ταῖς μήτραις ἦ προσεῤῥιζωμένα. Ἀλλὰ γὰρ ἤδη καὶ πρὸς αὐτά μοι τὰ ἔμβρυα γιγνέσθω ὁ λόγος ὡς ἤδη τὴν ἀνθρώπου ἐντελῆ ζωότητα μεμορφωμένα. προίετέ μοι τῶν μυχῶν μηδὲν πεφοβημένα, μήτε γένους πάρεσιν μήτε φιλτάτων ἀπαλλοτριώσιν μήτε κτημάτων ἀφαίρεσιν, οὐδὲν ὑμᾶς ἢ τῶν πολλῶν συκοφαντία καὶ τῶν αὐτὴν ἀδικούντων τὴν φύσιν πανουργία παραγράφεται. ὅθεν αὐτῶν ὑμεῖς τιμωροὶ καταστήσεσθε ὡς Περικλῆς, ὡς Πεισίστρατος, ὡς Πάρις, ὡς ὁ Μακεδὼν Ἀλέξανδρος καὶ Ἡρακλῆς.